

പതിനാലാം കേരള നിയമസഭ

പതിനാറാം സമ്മേളനം

നക്ഷത്ര ചിഹ്നമിടാത്ത ചോദ്യം :643

29.10. 2019 ൽ മറുപടിക്ക്

കെ.എസ്.ഇ.ബി. നിരക്ക് വർദ്ധനവ്

ചോദ്യം

ശ്രീ.പാറക്കൽ അബ്ദുല്ല

മറുപടി

ശ്രീ.എം.എം.മണി
(വൈദ്യുതി വകുപ്പ് മന്ത്രി)

| | |
|---|--|
| <p>(എ)കുടിശ്ശികയായി 2645 കോടി രൂപ കിട്ടാനുള്ളപ്പോഴും കെ.എസ്.ഇ.ബി. കഴിഞ്ഞ ജൂലൈ മാസത്തിൽ 902 കോടി രൂപയുടെ പുതിയ നിരക്ക് വർദ്ധനവ് പ്രഖ്യാപിക്കുകയുണ്ടായോയെന്ന് വ്യക്തമാക്കുമോ;</p> | <p>(എ) സർക്കാർ അക്കൗണ്ടിംഗ് സമ്പ്രദായത്തിൽ നിന്നു വ്യത്യസ്തമായി ബിൽ ചെയ്യപ്പെടുന്ന മുഴുവൻ തുകയും വരുമാനമായി കണക്കിലെടുക്കുന്ന അക്കൗണ്ടിംഗ് സമ്പ്രദായമാണ് (Accrual Accounting System) കെ.എസ്.ഇ.ബോർഡ് ലിമിറ്റഡിൽ അനുവർത്തിച്ചു വരുന്നത്. മുൻവർഷങ്ങളിൽ, ഉണ്ടായിരുന്ന റവന്യൂകമ്മിയുടെ ഒരു ഭാഗം മാത്രമേ അന്ന് താരിഫ് പരിഷ്കരണത്തിലൂടെ അനുവദിച്ചിരുന്നുള്ളൂ. അമിതമായ ഭോതിൽ താരിഫ് വർദ്ധനവ് ഉണ്ടാകാതിരിക്കാൻ, ബാക്കി തുക പിൻക്കാലത്തേയ്ക്ക് മാറ്റി വയ്ക്കപ്പെടുകയാണ് ചെയ്യാറുള്ളത്. ഇപ്രകാരമുള്ള തുക (Regular Asset) 2018 മാർച്ച് ആയപ്പോഴേക്കും 5645 കോടി ആയി ഉയർന്നു. അത് വൈദ്യുതി ബോർഡിന്റെ കടബാധ്യത അമിതമായി വർദ്ധിക്കുവാൻ ഇടയാക്കി. 2016-ലെ ദേശീയ വൈദ്യുതി നയത്തിൽ പഴയകാല റവന്യൂകമ്മി, ഏഴുവർഷം കൊണ്ട് താരിഫ് പരിഷ്കരണത്തിലൂടെ നികത്തുന്നതിനുള്ള നടപടി സ്വീകരിക്കണമെന്ന് നിഷ്കർഷിച്ചിട്ടുണ്ട്.</p> <p>2018-ൽ റെഗുലേറ്ററി കമ്മീഷൻ പുറപ്പെടുവിച്ചിട്ടുള്ള താരിഫ് ചട്ടങ്ങൾ പ്രകാരം 2018-2022 കാലയളവിലേയ്ക്ക് പ്രതീക്ഷിത വരവു-ചെലവുകണക്കുകൾ അംഗീകരിക്കുന്നതിനുള്ള ഒരു പെറ്റീഷനും, 2018-19, 2020-21 സാമ്പത്തിക വർഷത്തേയ്ക്കുള്ള താരിഫ് പരിഷ്കരണത്തിനുള്ള നിർദ്ദേശങ്ങളും 31.10.2018-ൽ കെ.എസ്.ഇ.ആർ.സിക്കു മുമ്പാകെ സമർപ്പിക്കുകയുണ്ടായി. ഈ പെറ്റീഷൻ പ്രകാരം 2018-2022 വർഷങ്ങളിലേക്കുള്ള വരവു ചെലവുകണക്കുകൾ തമ്മിലുള്ള അന്തരം 1109.70 കോടി, 1399.05 കോടി, 2065.28 കോടി, 2518.92 കോടി എന്നിങ്ങനെയാണ്. ടി വരുമാന കമ്മിയും, പഴയകാല കമ്മീഷ്യൻ ഏഴിലൊന്നും കൂടി കണക്കിലെടുത്ത്, 2018-19-ൽ 1101.72 കോടി രൂപയ്ക്കുള്ള താരിഫ് വർദ്ധനവിനും, 2020-21-ൽ 700.44 കോടി രൂപയ്ക്കുള്ള താരിഫ് വർദ്ധനവിനും കമ്മീഷൻ മുമ്പാകെ ശുപാർശ ചെയ്തിരുന്നു. എന്നാൽ 08.07.2019-ൽ പുറത്തിറക്കിയ താരിഫ്</p> |
|---|--|

(ബി)902 കോടി രൂപയുടെ നിരക്ക് വർദ്ധനയിൽ 538.95 കോടി രൂപയുടെ വർദ്ധനവും ഗാർഹിക ഉപഭോക്താക്കൾക്കുവേണ്ടി വരുത്തിയത്; വ്യക്തമാക്കുമോ;

(സി)വാണിജ്യ മേഖലയ്ക്ക് 3.3 ശതമാനവും വ്യവസായികൾക്ക് 6 ശതമാനവും വർദ്ധനവ് വരുത്തിയപ്പോൾ ഗാർഹിക വൈദ്യുതിയുടെ ശരാശരി വർദ്ധനവ് 11.4 ശതമാനമാണോ;

ഉത്തരവുപ്രകാരം 2018-19-ൽ മാത്രം 902.94 കോടി രൂപയ്ക്കുള്ള താരിഫ് വർദ്ധനവിനു മാത്രമേ അംഗീകാരം നൽകിയിട്ടുള്ളൂ.

(ബി)2019-20-ൽ താരിഫ് വർദ്ധനവിലൂടെ കമ്മീഷൻ ഈടാക്കാൻ അനുവദിച്ച 902.94 കോടി രൂപയിൽ 538.95 കോടി രൂപ. ഗാർഹിക ഉപഭോക്താക്കളിൽ നിന്ന് ഈടാക്കാനാണ് അനുമതി നൽകിയിട്ടുള്ളത്. സംസ്ഥാനത്തെ ആകെ ഉപഭോക്താക്കളിൽ 80 ശതമാനത്തിൽ അധികവും ഗാർഹിക ഉപഭോക്താക്കളാണ്. ഈ വിഭാഗത്തിലെ ആകെ വൈദ്യുതി ഉപയോഗം 50 ശതമാനത്തിൽ അധികം വരും എന്നാൽ ഗാർഹിക വിഭാഗത്തിൽ നിന്നുള്ള വരുമാനം 37.32 ശതമാനം മാത്രമാണ്. ആയതിനാൽ വൈദ്യുതി നിയമം-2003 ലെ വിവിധ വ്യവസ്ഥകൾ പ്രകാരവും, 2016-ലെ താരിഫ് പോളിസി പ്രകാരവും താരിഫ് റെഗുലേഷൻ 2018-ലെ ചട്ടങ്ങൾ പ്രകാരവും ഗാർഹിക ഉപഭോക്താക്കൾ ഉൾപ്പെടെയുള്ള Subsidized Categories -ൽ ഉൾപ്പെടുന്ന ഉപഭോക്താക്കളുടെ താരിഫ്, പരമാവധി, വൈദ്യുതിയുടെ ശരാശരി വിലയുടെ 80 ശതമാനം ആയി പരിമിതപ്പെടുത്തിയാണ് (താരിഫ് ഷോക്ക് ഒഴിവാക്കുന്നതിനായി) കണക്കാക്കിയിരിക്കുന്നത്.

(സി) അതെ, സംസ്ഥാന വൈദ്യുതി റെഗുലേറ്ററി കമ്മീഷൻ, വൈദ്യുതി നിയമം-2003, താരിഫ് പോളിസി-2006, താരിഫ് റെഗുലേഷൻ 2018, അപ്പലേറ്റ് ട്രിബ്യൂണൽ ഫോർ ഇലക്ട്രിസിറ്റി (APTEL) പുറപ്പെടുവിച്ചിട്ടുള്ള വിധികൾ എന്നിവയുടെ അടിസ്ഥാനത്തിൽ താഴെ പറയുന്ന കാര്യങ്ങൾ പരിഗണിച്ചാണ് താരിഫ് നിർണ്ണയിച്ചിരിക്കുന്നത്.

(i) Subsidy Categories- ആയ ഗാർഹികം, കാർഷികം, തെരുവുവീളക്കുകൾ മുതലായ വിഭാഗങ്ങൾക്ക് താരിഫ് ഷോക്ക് ഒഴിവാക്കുന്നതിലേയ്ക്കായി, ടി വിഭാഗങ്ങളുടെ താരിഫ്, വൈദ്യുതിയുടെ ശരാശരി വിലയുടെ 80 ശതമാനത്തിൽ അധികമാകാതിരിക്കുക.

(ii) Subsidizing Categories (വാണിജ്യസ്ഥാപനങ്ങൾ മുതലായവ) ന്റെ ക്രോസ് സബ്സിഡി ക്രമാനുഗതമായി കുറയ്ക്കുക.

(iii) വ്യവസായിക ഉപഭോക്താക്കളുടെ താരിഫ് പരിഷ്കരണത്തിനു മുമ്പു തന്നെ വൈദ്യുതിയുടെ ശരാശരി വിലയുടെ 80 ശതമാനത്തിനും 120 ശതമാനത്തിനും ഇടയിലായതിനാൽ, വൈദ്യുതിയുടെ ശരാശരി വിലയിൽ ഉണ്ടായ വ്യതിയാനങ്ങൾക്ക് അനുസരിച്ച് പരിഷ്കരിക്കുക.

(iv) Cross Subsidy Level 120 ശതമാനത്തിൽ കൂടുതലായി ഉപഭോക്താക്കളുടെ താരിഫ് വർദ്ധനവിൽ നിന്ന് പരമാവധി ഒഴിവാക്കുക.

മുകളിൽ പ്രതിപാദിച്ചിരിക്കുന്നവ പരിഗണിച്ച് താരിഫ് വർദ്ധനവിനുള്ള ഉത്തരവ് പുറപ്പെടുവിച്ചപ്പോൾ വാണിജ്യം, വ്യവസായം, ഗാർഹിക എന്നിവയുടെ താരിഫ് (ശരാശരി വിലയുടെ അടിസ്ഥാനത്തിൽ) താഴെ പറയുന്ന പ്രകാരമാണ് കണക്കാക്കിയിരിക്കുന്നത്.

| വിഭാഗം | വർദ്ധനവിനു മുമ്പ് (ശരാശരി വിലയുടെ അടിസ്ഥാനത്തിൽ) | വർദ്ധനവിനു ശേഷം ശരാശരി വിലയുടെ അടിസ്ഥാനത്തിൽ |
|----------|--|--|
| ഗാർഹികം | 75 ശതമാനം | 75.7 ശതമാനം |
| വ്യവസായം | 128.3 ശതമാനം | 123 ശതമാനം |
| വാണിജ്യം | 168.5 ശതമാനം | 157.8 ശതമാനം |

നാണയപ്പെരുപ്പ് നിരക്കിൽ വർദ്ധനവ് സൃഷ്ടിക്കുമ്പോഴും ഗാർഹിക ഉപഭോക്താക്കളുടെ താരിഫിൽ 0.7 ശതമാനം വർദ്ധനവാണ് രേഖപ്പെടുത്തിയിരിക്കുന്നത്.

മുകളിൽ സൂചിപ്പിച്ചിരുന്ന കണക്കുകൾ പ്രകാരം ഗാർഹിക വിഭാഗത്തിനു വരുത്തിയിരിക്കുന്ന വർദ്ധനവ് ചട്ടങ്ങൾക്കു വിധേയമായി പരമാവധി താരിഫ് ഷോക്ക് ഒഴിവാക്കിയാണ് വരുത്തിയിരിക്കുന്നത്.


(ഡി) 2018-19-ലെ പ്രതീക്ഷിത - വരവു-ചെലവു കണക്കുകളിലെ അന്തരവും (1100.70), മുൻകാലങ്ങളിലെ നികത്തപ്പെടാത്ത വരവുകളുമായ ഒരു ഭാഗവും കൂടി ചേർത്ത്, 1101.72 കോടി രൂപയുടെ താരിഫ് വർദ്ധനവാണ് ആവശ്യപ്പെട്ടത്.

കേന്ദ്രസർക്കാരിന്റെ ഊർജ്ജ മന്ത്രാലയത്തിനു കീഴിൽ സ്ഥാപിക്കപ്പെട്ട താരിഫ് ഏകീകരണത്തിനും ലഘൂകരണത്തിനുമായി രണ്ട് കമ്മിറ്റികളുടെ റിപ്പോർട്ടിന്റെ അടിസ്ഥാനത്തിലാണ്, ഫിസ്കൽ ചാർജ്ജിൽ വർദ്ധനവ് വരുത്തിയാണ് താരിഫ് ശുപാർശകൾ സമർപ്പിച്ചത്. എന്നാൽ വർദ്ധനവ് കുറച്ച്, താരിഫ് ഷോക്ക് ഒഴിവാക്കുന്നതിലേയ്ക്കായി എനർജി ചാർജ്ജിൽ ഗണ്യമായ കുറവ് വരുത്തിയാണ് ശുപാർശ സമർപ്പിച്ചത്.

കമ്മിറ്റിയുടെ ശുപാർശപ്രകാരം യൂട്ടിലിറ്റികളുടെ പ്രതീക്ഷിത ചെലവിലെ (ARR) ഫിസ്കൽ കോസ്റ്റിന്റെ അടിസ്ഥാനത്തിലാണ് വിവിധ വിഭാഗങ്ങളുടെ ഫിസ്കൽ ചാർജ്ജ് നിർണ്ണയിക്കേണ്ടതെന്ന് ശുപാർശ ചെയ്തിട്ടുണ്ട്. പരിഷ്കരണത്തിനു മുമ്പ് ഓരോ വിഭാഗത്തിൽ ലഭ്യമാകുന്ന ഫിസ്കൽ ചാർജ്ജ്, ഫിസ്കൽ കോസ്റ്റിന്റെ 50 ശതമാനത്തിൽ അധികമാകുമായിരുന്നില്ല. ഇത് ഒരളവുവരെ നികത്തുന്നതിനാണ്

(ഡി) 1100 കോടി രൂപ അധികം ലഭിക്കുന്ന നിരക്ക് വർദ്ധനവും ഫിസ്കൽ ചാർജ്ജിൽ വൻതോതിലുള്ള വർദ്ധനവും കെ.എസ്.ഇ-ബി ആവശ്യപ്പെടുകയുണ്ടായോ;

| | |
|--|---|
| <p>(ഇ) എങ്കിൽ അത് റഗുലേറ്ററി കമ്മീഷൻ അംഗീകരിച്ചില്ലെന്ന റിപ്പോർട്ടുകൾ പരിശോധിച്ചോ;</p> <p>(എഫ്) ഇതിനുമുമ്പ് ഈ സർക്കാർ വൈദ്യുതി നിരക്കിൽ വർദ്ധനവ് വരുത്തിയത് എന്നാണ്; വിശദാംശങ്ങൾ നൽകുമോ?</p> | <p>ഇത്തരത്തിലുള്ള ശുപാർശ സമർപ്പിച്ചത്.</p> <p>(ഇ) ഫിക്സ്ഡ് ചാർജ്ജിലുള്ള വർദ്ധനവ് ശുപാർശപ്രകാരം അംഗീകരിച്ചെങ്കിലും, എല്ലാ വിഭാഗം ഉപഭോക്താക്കളുടെയും ഫിക്സ്ഡ് ചാർജ്ജിൽ വർദ്ധനവ് വരുത്തിയിട്ടുണ്ട്. എന്നാൽ എനർജി ചാർജ്ജിൻ്റെ വ്യത്യാസം വരുത്തി. 902.94 കോടി രൂപയ്ക്കുള്ള താരിഫ് വർദ്ധനവ് വരുത്തി കെ.എസ്.ഇ.ആർ.സി ഉത്തരവ് പുറപ്പെടുവിക്കുകയാണുണ്ടായത്.</p> <p>(എഫ്) സംസ്ഥാന വൈദ്യുതി റെഗുലേറ്ററി കമ്മീഷൻ, 17.04.2017-ൽ സ്വമേധയാ പുറപ്പെടുവിച്ച ഉത്തരവ് പ്രകാരം 18.04.2017 മുതൽ പ്രാബല്യത്തിൽ വരത്തക്ക വിധം വിവിധ വിഭാഗം ഉപഭോക്താക്കളുടെ താരിഫ് പരിഷ്കരിച്ചിരുന്നു. ഇത് മൂലം കെ.എസ്.ഇ.ബോർഡ് ലിമിറ്റഡിന് 550 കോടി രൂപയുടെ (4.77 ശതമാനം വർദ്ധനവ്) അധിക വരുമാനം മുൻവർഷത്തേക്കാൾ ലഭ്യമായതായി കണക്കാക്കപ്പെട്ടിട്ടുണ്ട്.</p> |
|--|---|


 സെക്ഷൻ ഓഫീസർ